

విదేశాలకు వెళ్ళాలా?



విదేశాలకు వెళ్ళాలా?

విజయవాడ వెళ్ళే ఎక్స్‌ప్రెస్ కదలడానికి సిద్ధంగా ఉంది. ఆదరా బాదరాగా చంద్రం లోపలకు గేటులో నిల్చున్నవాళ్ళను తోసుకుంటూ ఎక్కాడు. బస్సు తా పుల్ గా కనిపించింది. జేబులో నుంచి టికెట్ తీసి తన రిజర్వేషన్ నంబరు చూసుకున్నాడు. ముగ్గురు కూర్చునే సీటులో తన సీటు ఉన్నది. దగ్గరకు వెళ్ళి నిల్చున్నాడు. ముగ్గురు కూర్చునే సీటులో ఇద్దరు, ఒక ఆడా, ఒక మగా కూర్చుని ఉన్నారు. చివర్లో కొంచెం చోటు ఉన్నది. దాదాపు మొత్తం సీటును అక్యూపై చేసుకున్న వాళ్ళిద్దరినీ మార్చి మార్చి చూశాడు చంద్రం.

నన్నుగా, తెల్లగా, నాజాకుగా ఉన్న కిటికీ దగ్గర కూర్చుని బయటికి

చూస్తున్నది. ఆమె వాలకం చూస్తే ఆమె, ఆ పక్కనే కూర్చుని ఉన్న లావుపాటి నల్లటి బట్టతల ఆసామీకి ఏమీ కానట్టే అవ్వించింది చంద్రానికి. చంద్రం సీటు చివర్లో ఉన్న ఆ కొద్దిస్థలంలో ఒదిగి కూర్చోడానికి ప్రయత్నించాడు. అయినా అతని సగం శరీరం బయటికే ఉండి పోయింది. కిటికీ దగ్గరగా ఉన్న త్రిమరికొంచెం కిటికీ దగ్గరకు జరిగింది. ప్రక్కన ఉన్న అతనితో చిన్నగా ఏదో అన్నది. స్థూలకాయుడు కొంచెం సర్దుకొని కూర్చోగలిగాడు.


కిటికీ పక్కగా కూర్చున్న ఆమె పేరు రేఖ. రేఖలాగే సన్నగా పొడవుగా ఉంటుంది. ఆ లావాటి పెద్దమనిషి ఆమె భర్త పేరు సుందర్రావు. సుందర్రావు నల్లగా ఉన్నా పెళ్ళినాటికి అంత లావుగా

ఉండేవాడు కాదు. బట్టతల కూడా లేదు. వినాహం అయి పదేళ్ళు అయింది. ఒకే కొడుకు. వాడికి ఐదేళ్ళు. రేఖ తల్లి దండ్రుల దగ్గర ఉండి చదువుకుంటున్నాడు.

సుందర్రావు కష్టపడి పెళ్ళినాటికి పెద్దగా లేదు. క్రమంగా కాంట్రాక్టులు చేసి బాగా సంపాదించాడు. ఎండనక వాననక స్వయంగా నిల్చుని పనులు చేయిస్తాడు. ఈ మధ్యకాలంలో మరీ లావు అయ్యాడు. నలుపురంగు నిగనిగలాడు తోంది. బట్టతల కూడా వచ్చింది. రేఖ పెద్దగా అతని రూపాన్ని గురించి ఎప్పుడూ ఆలోచించలేదు. ఇద్దరూ పిల్లవాడిని చూడడానికి హైదరాబాదు నుంచి బయలుదేరారు. భర్త టాక్సీలో వెళ్తాం అన్నాడు. కాని ఆమె "ఐదు గంటల ప్రయాణం. ఎందుకు దండుగ. బస్ లో పోదాం!" అన్నది. కొడుకుని తీసుకొచ్చి పబ్లిక్ స్కూల్లో చేర్పించడానికి బయలుదేరారు. ముందు తనకు ఛైం లేదన్నాడు. తీరా భార్య బయలుదేరేసరికి తనూ బయలుదేరాడు.

రేఖ బయటకు చూస్తూ కూర్చుంది. అయినా తమ సీట్లో కూర్చున్న ఆ యువకుడు తననూ, తన భర్తనూ మార్చి మార్చి చూస్తున్నట్టు అవ్వించింది. రేఖ తల తిప్పి చూసింది. ఆ యువకుడు ఇబ్బందిగా ముఖంపెట్టి రేఖ ముఖంలోకి చూశాడు.

సుందర్రావు సీటు వెనక్కువారి విద్రపోతున్నాడు. అటూ ఇటూ ఊగుతున్నాడు. అతని తల తనకు తగలకుండా జాగ్రత్తపడుతూ కూర్చున్నాడు చంద్రం. రేఖ భర్తను చూసింది. నోరు తెరిచి విద్రపోతున్నాడు. గురక కూడా పెడుతున్నాడు. రేఖ ఆ యువకుడు చూడకుండా చిన్నగా మోచేత్తో భర్తను పొడిచింది. సుందర్రావు ఉలిక్కిపడి లేచి భార్యకేసి చూశాడు.



“సరిగ్గా కూర్చోండి! బస్ కదిలిందో లేదో పట్టపగలు నిద్రేమిటి!” చిన్నగా అన్నది.

చంద్రానికి ఆ మాటలు వినిపించాయి. ముసిముసిగా నవ్వుకున్నాడు.

“వెదవ అలవాటు బస్ లో కూర్చున్నా కారులో కూర్చున్నా నిద్ర ముంచు కొస్తుంది.” అన్నాడు గొంతు మడతల్లో పట్టిన చమటను అరచేత్తో తుడుచు కుంటూ.

రేఖ వినిపించుకోనట్టు కిటికీలోనుంచి బయటికి చూడసాగింది.

రేఖ తల్లిదండ్రులకు ఒకే కూతురు. ఇద్దరు మగపిల్లలు. తండ్రి బడి పంతులు. రేఖ పది పాసు అయింది. సుందర్రావు వాళ్ళకు దూరపు బంధువు. అప్పుడప్పుడు రేఖ అన్నయ్యకోసం వస్తూ ఉండేవాడు. ఆమెకు వివాహం గురించి ప్రత్యేకమైన ఆలోచనలు లేవు. కలలు కనడం కూడా లేదు. తండ్రి సుందర్రావును చేసుకోవడం ఇష్టమేనా అని అడిగినప్పుడు తల ఊపేసింది. ఎవరో ఒకర్ని పెళ్ళి చేసుకోవాలని మాత్రమే ఆమెకు తెలుసు. అంతకంటే ప్రత్యేక అభిప్రాయాలు ఏమీలేవు.

సుందర్రావుకు రేఖ అంటే ప్రాణం.

రెండుమాడు సంవత్సరాలు అర్థికంగా నిరపడడానికి రాత్రింబవళ్ళు కృషి చేశాడు.

బస్ సిటీ లిమిట్స్ దాటింది. స్పీడ్ పెంచాడు డ్రైవరు. మళ్ళీ నిద్రలో పడ్డ సుందర్రావు తల గడియారంలోని పెండ్ల్యలలాగా ఊగసాగింది. గురక బస్ శబ్దంలో కలిసిపోయినా పక్కసీట్ల వాళ్ళకు వినిపిస్తున్నది. రేఖ తల తిప్పి చూసింది. చంద్రం ఇబ్బందిగా ఆమె ముఖంలోకి చూశాడు. ఆమె భర్తను చూసింది. నోరు తెరిచి గురక పెడుతున్న అతని ముఖంమీద, మెడమీదా చమట చుక్కలు ఉన్నయ్యే. రేఖకు భర్త ఒక ఎలుగుబంటిలా కన్పించాడు.

ముందు సీటులో ఐదేళ్ళ కుర్రవాడు లేచి విల్చున్నాడు. వెనక్కు తిరిగి మోకాళ్ళమీద కూర్చుని సీటువైనుంచి గురక పెడుతున్న సుందర్రావును సంతోషంగా చూస్తున్నాడు. రేఖ పిల్లవాడి ముఖంలోకి చూసింది. ఒకసారి తన కొడుకుని జూకు తీసుకెళ్ళింది. వాడు కటకటాల వెనక ఉన్న జంతువుల్ని అచ్చం ఇలాగే చూశాడు.

రేఖకు ఏదోగా అనిపించింది. బస్ లో ఉన్నవాళ్ళంతా తమకేసే చూస్తున్నారని పించింది.

సుందర్రావు తల చంద్రం తలకు తగిలింది. చంద్రం తృప్తిపడ్డాడు. ఎదురు సీటు కుర్రవాడు చప్పట్లుకొట్టి కిరికిలా నవ్వాడు. రేఖకు బస్ లో సహా భూమి లోకి కృంగిపోతే బాగుండును అని పించింది.

చంద్రం తలకు తన తల ఢీ ఇచ్చే సరికి తృప్తిపడి లేచి సర్దుకొని కూర్చున్నాడు సుందర్రావు “సారీ!” అన్నాడు చంద్రాన్ని చూస్తూ. చంద్రం చిరునవ్వు నవ్వాడు రేఖను చూస్తూ.

“మీరు ఇలా కూర్చోండి” అంటూ రేఖ లేచింది. సుందర్రావు కిటికీ పక్కగా కూర్చున్నాడు.

చంద్రం రేఖకు కళ్ళతోనే అభినందనలు తెలుపుకున్నాడు. అలా సీటు మారుస్తున్నప్పుడు రేఖ వెనకసీట్లో కూర్చున్న వాళ్ళందరినీ పరికించి చూసింది. ఎవరి గొడవలో వాళ్ళున్నారు. రిలీఫ్ గా నిట్టూర్చింది.

బస్ నార్కెట్ పల్లిలో ఆగింది. సుందర్రావు అరడజను అరటిపళ్ళు కొన్నాడు. రెండు పళ్ళు తుంచి భార్యకు ఇవ్వబోయాడు. “వద్దు!” అన్నది రేఖ. “తీసుకోండి!” చంద్రానికి ఇవ్వబోయాడు.

“వద్దండీ!” అంటూనే మొహమాట పడుతూ రేఖ మీదుగా చెయ్యి చాచి ఒక పండు మాత్రం అందుకున్నాడు.

“కాఫీ తాగుతావా?”
“వద్దు!” విసుగ్గా చిన్నగా అన్నది రేఖ.

చంద్రం పండు తినలేదు. కాళ్ళదగ్గరగా ఉన్న బుట్టలో పెట్టాడు.

సుందర్రావు ఐదు పళ్ళూ ఒకదాని తర్వాత ఒకటి తింటూఉంటే రేఖకు కడుపులో దేవినట్టు అయింది.

రేఖ కొంచెం కుదుటపడ్డది. తను ఇద్దరి మధ్య కూర్చున్నది. బస్ లోవాళ్ళు తనను సుందర్రావు భార్య అనుకోరు.

యువ దీపావళి ప్రత్యేక పంచిక

తన పక్కన ఉన్న యువకుడి భార్య అనుకుంటారు.

ఛ! ఏమిటి తను ఇలా ఆలోచిస్తున్నది.

“మీ పేరు?” అడిగాడు సుందరావు చంద్రాన్ని.

చంద్రం పేరు చెప్పాడు.

సుందరావు నందిలోనుంచి పాన్ దబ్బా తీశాడు. కట్టిన పాస్టు పదిదాకా ఉన్నాయ్. ఒకటి చంద్రానికి అందించాడు. చంద్రం అందుకొని నోట్లో వేసుకున్నాడు. రేఖకు అందించబోయాడు.

“వద్దు” చాలా విసుగ్గా అన్నది. సుందరావు పాన్ వేసుకొని జర్నాకూడా వేసుకున్నాడు. ‘మీకు జర్నా కావాలా?’ చంద్రాన్ని అడిగాడు.

“వద్దండీ! నాకు తమలపాకుల అలవాటు కూడా లేదు. బోర్గా ఉంది అందుకే తీసుకున్నాను మీరు జాగా నిద్రపోయారు.”

“అవును! నిద్రపట్టింది. నిద్రపడితే చాలు వెధవ చమట ఒకటి!” అంటూ జేబులో నుంచి ఇంత లావు కర్చీపు తీసి ముఖమూ మెదా తుడుచుకున్నాడు.

“ఎంత చమట పట్టిందో చూడు?” అంటూ తడిసిన రుమాలు భార్యకు చూపించాడు. ఆమె అటుకేసి చూడలేదు. చూపులు కిందకు దించుకుంది.

“నెలలో ఇరవై రోజులు ప్రయాణంలోనే ఉంటాను. అందుకే ప్రయాణం చేసేటప్పుడు నిద్ర అలవాటయింది.”


“మీరు ఏంచేస్తారు.... అభ్యంతరం లేకపోతే....” చంద్రం సుందరావుతో సంభాషణ పెంచుతున్నాడు.

రేఖ వాళ్ళిద్దరి మాటలు విననట్టే కూర్చుంది.

“చిన్న చిన్న రోడ్లు కాంట్రాక్టు చేస్తాను.”

“అంటే బాగా సంపాదిస్తారన్నమాట!”

యువ దీపావళి ప్రత్యేక పంచిక



“ఆ ఏదో తమ దయ....”
వెధవ వినయం! మధ్యలో అతని దయ ఏమిటి? మనసులోనే విసుక్కుంది రేఖ.

సుందరావు కిటికీలోంచి వంగి జర్నా వేసుకున్న పాన్ తాలూకు ఉమ్మి ఉమ్మాడు. అలా ఉమ్ముతున్నప్పుడు తీగలా సాగి కొద్దిగా అతని గద్దం మీడి నుంచి షర్టుమీద పడింది. కర్చీపుతో తుడుచుకున్నాడు. రేఖకు భర్తమీద కోపం వచ్చేస్తున్నది. అసహ్యం వేస్తున్నది. అక్కడి నుంచి దూరంగా అతనికి చాలా దూరంగా సారిపోవాలనిపించింది.

“ఏమిటి మాట్లాడటంలేదు? తల నొప్పిగా ఉన్నదా? సూర్యాపేటలో కాఫీ తాగుదాం!” అన్నాడు సుందరావు భార్య నుద్దేశించి. ఆమె ఉరకలేదు. పలకలేదు. చంద్రం ఆమె భావాలను అర్థంచేసుకుంటున్నట్టు మధ్య మధ్య ఆమెకేసి జాలిగా చూస్తున్నాడు. రేఖ ఇబ్బందిగా కదిలింది.

“ఇప్పుడు బిజినెస్ పనిమీద వెళ్తున్నారా?” చంద్రం అడిగాడు.

“లేదు. అత్తగారింటికి వెళ్తున్నాను. మా బాబు అక్కడే ఉన్నాడు....”

తను మధ్య ఉండగా ఇద్దరూ చెరోక వైపు నుంచి మాట్లాడుతూ ఉంటే రేఖకు

చిర్రెత్తుకొచ్చింది. అసహనంగా లేచి నిల్చింది.

“ఏమిటి? ఏం కావాలి?” భర్త మృదువుగా అడిగాడు.

“మీరు ఇలా కూర్చుని మాట్లాడుకోండి.”

రేఖ మళ్ళీ కిటికీ దగ్గర కూర్చుంది. బయటికి చూస్తూ కూర్చుంది. కిటికీకి అతుక్కుపోయినట్టు కూర్చుంది.

బస్ వేగంగా పోతున్నది.


సుందరావు మళ్ళీ నిద్రకు పడ్డాడు. ఈసారి శబ్దం కొత్తగా వినిపించి తల తిప్పి చూసింది. నోరు మూసుకొని ఉన్నది. ముక్కులు మాత్రం కదులుతున్నయ్. నోరు తెరచినప్పుడు వచ్చిన గురక శబ్దానికి, ఈ శబ్దానికి ఎంతో ఛేదం ఉన్నది.

ముందుసీటు కుర్రాడు మళ్ళీ లేచి వెనకకు తిరిగి మోకాళ్ళమీద కూర్చుని సుందరావును ఆనందంగా చూడసాగాడు.

రేఖ సిగ్గుతో తనలోకి తను ముడుచుకొని పోసాగింది.

తను పది సంవత్సరాలు ఈ భర్తతోనా కాపరం చేసింది?

రోజూ రాత్రిళ్ళు తన పక్కన పడుకొని గురక పెద్దూనే వున్నాడు. కాని



సిగరెట్లెప్పుడూ పేలడం చూస్తే దణ్ణం వచ్చగా
ఇప్పుడు ఆకావారి సిగరెట్లెలా పేల్తానో చూడండి

Mallik

తనెప్పుడూ ఆ గురకను ప్రత్యేకంగా పట్టించుకోలేదు. భర్తను వింతగా చూడలేదు. తన భర్త ఇంత ఘోరంగా ఉంటాడనే భావం కూడా ఏనాడూ కలగలేదు.

ఆ యువకుడు ఏమనుకుంటున్నాడో? తమ ఇద్దరి దాంపత్యాన్ని గురించి ఆలోచిస్తూ నవ్వుకుంటున్నాడేమో?

రేఖ మెడ నొప్పిపుట్టినా కిటికీనుంచి తిప్పకుండా కూర్చుంది.

సూర్యాపేటలో బస్ ఆగింది.

అందరూ దిగుతున్నారు.

“రేఖా! దిగు కాఫీ తాగుదాం!” అన్నాడు సుందర్రావు.

రేఖకు అతనితో కాఫీహోటల్లో కెళ్లాలని లేదు. “మీరు తాగండి. నాకు అక్కరేదు,” అన్నది.

“ఇక్కడకు తీసుకొస్తాను. ఇడ్లీ కూడా తెస్తాను.”

“ఏమీ వద్దంటుంటే!” తీవ్రంగా ఉన్నది రేఖ కంఠం.

ఓ క్షణం రేఖ ముఖంలోకి చిత్రంగా చూసి కిందకు దిగాడు సుందర్రావు. రేఖ రిలీఫ్ గా గాలి పీల్చుకుంది

ముందు సీట్లో కూర్చున్నవాళ్ళను అంతవరకూ రేఖ గమనించలేదు. అతను వద్దో అంటున్నాడు. అతను అందంగా

ఉన్నాడు. ఆమె ఓ మోస్తరుగా ఉన్నది. ‘ఎందుకంటే బస్ లో కూడా సతాయిస్తారు’ అంటున్నది ఏడుపు గొంతుతో.

“నీ ముఖం చూడాలంటేనే అసహ్యం, పిల్లల కోసం....”

“నాకు తలనొప్పిగా ఉంది, దయచేసి ఒక కప్పు కాఫీ, ఒక యాస్పిన్ ఇప్పించండి.” కణతలు నొక్కుకుంటూ అన్నది. అతను నవ్వాడు. క్రూరంగా నవ్వాడు. సంతృప్తిగా నవ్వాడు. రేఖ అతన్నే చూస్తూ ఉండిపోయింది. అతను కొడుకుని తీసుకుని బస్ దిగాడు. ఆమె కళ్ళు తుడుచుకుంది. రేఖకు ఆమెమీద జాలివేసింది. తన దగ్గర ఉన్న కారిడాన్ ఇవ్వాలనుకుంది.

తను ఆమెను చూసి జాలిపడేస్థితిలో ఉన్నదా? ఆమె భర్త అందంగా ఉన్నాడు. అదృష్టవంతురాలు. అలాంటి భర్త కోప గించుకుంటే మాత్రం ఏం?

దూరంనుంచి ఒక చేత్తో ఇడ్లీ ప్లేటు, మరో చేత్తో కాఫీ గ్లాసు పట్టుకొని వస్తున్న భర్తను చూస్తుంటే రేఖకు బస్ నుంచి దూకి పారిపోవాలనిపించింది. హే భగవాన్! ఈ అవతారంతో ఇంకెంత కాలం.... బుద్ధి వచ్చింది. తను మరెక్కడికీ బయటికి వెళ్ళదు. దూరంగా నిల్చుని

చంద్రం సిగరెట్ తాగుతూ తననే చూడడం గమనించి రేఖ ముఖం తిప్పుకుంది.

“వద్దని చెప్పలేదా?” కన్నున లేచింది భర్త మీద.

“ఇంకా మాడు గంటలు ప్రయాణం చెయ్యాలి. పొద్దుటనగా టిఫిన్ చేశావు. తీసుకో!” ప్రేమగా అన్నాడు ఇడ్లీ ప్లేటు అందిస్తూ.”

“నాకు వద్దంటుంటే? అవతల పారెయ్!” విసుక్కుంది రేఖ.

“నా మీద కోపం వచ్చిందా?”

ముందు సీటులో ఉన్న ఆవిడ వెనక్కు తిరిగి సీటు పైనుంచి ఇద్దర్నీ మార్చి మార్చి చూసింది.

“అక్కరేదంటుంటే విన్నించడంలా?” రేఖ విసుగ్గా ముఖం తిప్పుకుంది.

సుందర్రావు బిక్క మొహం వేసి వెనక్కు తిరిగి రెండుచేతుల్లో రెండూ పట్టుకొని కాఫీహోటల్ కేసి వడుస్తుంటే, రేఖకు ఎలుగుబంటు వెనక కాళ్ళమీద వెళ్తున్నట్టు అన్పించింది.

అప్రయత్నంగా దూరంగా నిల్చున్న చంద్రంకేసి చూసింది. అతను వెళ్తున్న సుందర్రావును చూస్తున్నాడు. రేఖ శిరస్సు సిగ్గుతో వాలిపోయింది.

“అదేమిటమ్మా! ఆయన పాపం! ప్రేమగా తినమంటూ ఉంటే....”

రేఖ గిర్రున తల తిప్పి చూసింది.

ముందు సీట్లో ఉన్న యువతి అంటోంది.

“భర్త దొరుకుతాడు అందరికీ! కాని ప్రేమించే భర్త దొరకడం అదృష్టం. ఆ అదృష్టం మీలాంటి కొందరికే లభిస్తుంది.”

రేఖ కళ్ళు పెద్దవిచేసి ఆ యువతి ముఖంలోకి చూసింది.

సమాధానం ఎలా చెప్పాలో తెలియలేదు.

అంతలో కొడుకుని వెంటబెట్టుకొని ఆమె భర్త వచ్చాడు.

“కాఫీ ఏదీ?” భార్య అడిగింది.

“నీ మొహానికి నేను బస్ దగ్గరకు కాఫీ మోసుకురావాలా? ఇంటికెళ్ళాక తాగొచ్చులే. ఇంకా రెండు గంటలేగా?” అన్నాడు ఆమె భర్త.

ఆమె కిక్కురుమనలేదు.

రేఖకు జాలి వేసింది. అతను కొండ శిలవలా కన్పించాడు రేఖకళ్ళకు.

ఇప్పుడు ఆమె కళ్ళకు అతను అందంగా కన్పించటంలేదు. తనే అయితే? ఇలాంటివాడితో ఒక్కరోజూ కాపరం చేసేదికాదు. ఇంత కృయల్తీయా?

దూరంగా సుందర్రావు వస్తూ కన్పించాడు. అతని ముఖం చిన్నబుచ్చుకొని వున్నాడు. భర్తనే చూస్తూ ఉన్నది రేఖ. సుందర్రావు దగ్గరగా వచ్చాడు. ఆ ముఖంలో ఎంతో అలసట కన్పించింది.

పాపం : రాత్రింబవళ్ళు కష్టపడతారు? ఎవరికోసం? భార్యకోసం? బిడ్డకోసం? ఒక్కనాడూ తనను నొప్పించేలా ప్రవర్తించలేదు. అమృతహృదయుడు! అమాయకుడు!

మనిషికి కావల్సింది హృదయ సౌందర్యం! హృదయ సౌందర్యం లేని బాహ్య సౌందర్యం ఎందుకు! కోసుకు తినడానికా? బాహ్యసౌందర్యం హృదయ సౌందర్యం లోపించినప్పుడు, అది వికృతంగా కన్పిస్తుంది.

భర్త దగ్గరగా వచ్చాడు. అతన్ని చూస్తుంటే రేఖకు జాలివేసింది. తనమీద తనకే అసహ్యం వేసింది.

“చూడండి, ఒక సోడా పిలవండి. అర్ధరూపాయికి పల్లీలు తీసుకురండి” అన్నది.

సుందర్రావు భార్య ముఖంలోకి



చూశాడు. ఆమె ముఖం ప్రశాంతంగా ఉన్నది.

బస్ కదిలింది. రేఖ పల్లీలు తింటూ కూర్చుంది; పక్కన కూర్చున్న చంద్రం కేసి చూడలేదు.

సుందర్రావు పాన్ తీశాడు. భార్యకు అందించాడు. ఆమె తీసుకుంది. సుందర్రావు చంద్రానికి కూడా పాన్ ఇచ్చాడు.

బస్ వేగంగా పోతున్నది. సుందర్రావు నిద్రలోకి జారిపోయాడు. గురక పెడుతున్నాడు.

రేఖ అతని ముఖంలోకి చూసింది. ఆ ముఖంలో వది సంవత్సరాల

తాలాకు కఠిన పరిశ్రమవల్ల కలిగిన అలసట కనిపిస్తున్నది. అలా నిద్ర పోతున్న సుందర్రావు ముఖంలో పసివాడి అమాయకత్వం కన్పించింది.

రేఖ కళ్ళముందు కొడుకు కన్పించాడు.

భర్త గురక విన్పిస్తున్నది.

రేఖకు ఇప్పుడు ఆ గురక అసహ్యన్ని కలిగించడంలేదు. ఎవరైనా చూస్తున్నారనే సిగ్గు కూడా కలగడంలేదు.

నిర్లిప్తంగా బస్ కిటికీలోనుంచి బయటికి చూస్తూ కూర్చుంది